

Китоби Муқаддас барои кӯдакон



Зане дар назди чоҳ



Муаллиф: Edward Hughes

Рассом: Lazarus
Alastair Paterson

Адаптатсиякунанда: Ruth Klassen


Тарҷумон: Tajikistan Bible Society

Тартибдиҳанда: Bible for Children
www.M1914.org


©2025 Bible for Children, Inc.

Литсензия: Шумо ҳақ доред, ки ин ҳикояро нусхабардорӣ ё чоп кунед, аммо ба фурӯштан иҷозат надоред.

Исо ва шогирдонаш ба воситаи вилояти Сомара сафар мекарданд. Онҳо ба шаҳре омаданд, ки Сухар ном дошт.




Дар он чо чоҳе буд, ки мардуми Сухар аз он оби ошомиданӣ мегирифтанд. Ин чоҳро Яъқуб, ки аҷдоди исроилиён буд, чандин солҳо пеш канда буд.




3

Нисфирӯзии барвақт эҳтимол офтобӣ ва гарм буд. Ҳангоме ки шогирдон барои хӯрокхарӣ ба Сухар рафтанд, Исои мондашуда, дар лаби чоҳ нишаст.



4

Исо танҳо буд, лекин вақти бисёр не. Зане ки дар он шаҳр зиндагӣ мекард, барои обгирӣ омад.



Исо аз вай хоҳиш кард, ки барояш об диҳад.

5

Зан ҳайрон шуд. “Чӣ хел ту ки яҳудӣ ҳастӣ, аз ман ки зани сомарӣ ҳастам, об мепурсӣ?” — гуфт зан. Дар он рӯзҳо яҳудиён бо сомариён саруқор намегирифтанд.




6

Шояд зан ҳатто саҳттар ҳайрон шуда бошад, зеро Исо ба вай гуфт: “Агар ту медонистӣ, ки Ман кӣ ҳастам, худат аз Ман оби ҳаёт мепурсидӣ”.




7

Зан ба Исо гуфт: “Хоҷа, Ту барои обгирӣ чизе надорӣ, чоҳ бошад, чуқур аст. Пас аз кучо оби ҳаёт мегири? Оё ту аз аҷдодамон Яъқуб ки ин чоҳро ба мо додааст, бузургтар ҳастӣ?”




8



Исо ба зан гуфт: “Ҳар кӣ аз ин об нӯшад, боз ташна мемонад. Аммо ҳар кӣ аз обе ки Ман ба вай медиҳам, нӯшад, ҳаргиз ташна намонад. Обе ки Ман медиҳам, дар вучудааш чашмаи об шуда, ўро ба ҳаёти абадӣ мебарад”. Зан гуфт: “Хоҷа, аз ин об ба ман деҳ”.

9


Исо ба зан гуфт, ки рафта шавҳарашро ҷеғ занад. Зан ҷавоб дод, ки вай шавҳар надорад. Вале Исо гуфт: “Ту панҷ шавҳар доштӣ ва оне ки ҳоло бо ту зиндагӣ мекунад, шавҳарат нест”.




10

Зан фаҳмид, ки Исо пайғамбар аст. Ў мехост, Исоро ба баҳс барад, ки дар кучо Худоро бояд ибодат кард: дар шаҳри Уршалим ё дар кӯҳи муқаддаси сомариён? Исо гуфт, ки ибодаткунандагони ҳақиқӣ Падарро дар рӯҳ ва ростӣ парастииш мекунад.

Зан ба Исо гуфт: “Ман медонам, ки Масеҳ меояд. Вақте ки Ў меояд, ҳама чизро ба мо мефаҳмонад”. Исо гуфт: “Ман ки бо ту сӯҳбат мекунам, Ҳамон одам ҳастам”. Ҳамин вақт шогирдон баргаштанд. Зан сатили қиматашро дар лаби чоҳ гузошта, ба шаҳр баргашт.



11



12

Ў ба мардуми Сухар чунин гуфт: “Рафта Мардеро, ки тамоми корҳои кардаамро ба ман гуфта дод, бинед. Оё метавонад, ки Ў Масеҳ бошад?” Мардум аз шаҳр баромаданд, то худашон рафта Исоро бинанд.

Дар ин вақт шогирдон ба Исо гуфтанд, ки ягон чиз хӯрад. Аммо Исо гуфт: “Хӯроки Ман ин аст, ки хости Фиристандаамро ба ҷо орам ва кори Ўро ба анҷом расонам”. Кори Исо ин одамонро ба назди Худо овардан буд.



13



14

Бисёр сомариён ба хотири суханони он зан ба Исо имон оварданд. Онҳо аз Исо хоҳиш карданд, ки ҳамроҳашон бимонад. Исо дар он ҷо ду рӯз истод.

15

Бештари одамон аз рӯйи суханони худ Исо имон оварданд. Онҳо гуфтанд: "...мо худамон суханонашро шунидем ва медонем, ки ӯ дар ҳақиқат Масеҳ, Наҷотдиҳандаи ҷаҳон аст".

16

Зане дар назди чоҳ
Ҳикоя аз Каломи Худо
Юҳанно 4

“Ошкор шудани Каломи Ту равшанӣ мебахшад”. Забур 119:130

17

Хотима

47

60

18

Ин ҳикояи Китоби Муқаддас дар бораи Худои аҷоибӣ мо нақл мекунад, ки моро офаридааст ва меҳоҳад, ки мо ӯро шиносем.

Худо корҳои бади моро медонад ва онҳоро гуноҳ меномад. Ҷазои гуноҳ марг аст, аммо Худо туро саҳт дӯст медорад. Барои ҳамин Худо Писари ягонааш, Исои Масеҳро фиристод, ки ҷазои гуноҳҳои туро ба Худ гирифта, дар рӯйи салиб меҳӯб шуда мурад. Баъд Исо гашта зинда шуду ба осмон рафт! Агар ту ба ин бовар карда, ба Исо имон биёри ва аз ӯ хоҳиш кунӣ, ки гуноҳоятро бахшад, ӯ гуноҳоятро мебахшад! ӯ ба вучуди ту даромада, дар қалби ту зиндагӣ мекунад ва ту ҳамеша ҳамроҳи ӯ хоҳӣ буд.

Агар бовар кунӣ, ки ин рост аст, ба Худо гӯй:

Исои меҳрубон, ман бовар мекунам, ки Ту Худо ҳастӣ, аммо шакли инсонро ба Худ гирифтӣ, ки ба ҷои мани гунаҳкор ҷон диҳӣ. Ту гашта зинда шудӣ ва ҳоло ҳам зинда ҳастӣ. Илтимос ба ҳаёти ман биё ва гуноҳҳои маро бахш, то ки ҳаётам нав шавад ва рӯзе пеши Ту рафта, то абад бо Ту бошам. Ба ман ёри деҳ, ки ҳамчун фарзанди Ту ба гапҳои Ту гӯш карда, барои Ту зиндагӣ кунам. Омин.

Ҳар рӯз Китоби Муқаддасро хонда, бо Худо сӯҳбат кун!
Юҳанно 3:16

19